

ہم کیوں پیچھے رہ گئے؟

شیخ جاوید ایوب °

نوع انسانی کی خاطر برپا ہونے والی امت کے احوال دیکھ کر ایک سوال ذہن کے درپیچوں پر دستک دیتا ہے کہ آخر ہم کیوں پیچھے رہ گئے؟ امت مسلمہ آج اس زبوب حالی کا شکار کیوں کر رہوئی ہے اور اس زبوب حالی سے نکلنے کا کیا کوئی راستہ بھی ہے؟ اس نوعیت کے سوالات ہمیں جوابات تلاش کرنے کے لیے مجبور کرتے ہیں۔ امت مسلمہ جسے 'خیر امت' کا لقب حاصل ہے اور جو حضور صلی اللہ علیہ وسلم کے مشن کی امین بھی ہے اور جانشین بھی۔ یہ ایک ایسی امت جسے بجا طور پر سیادت کے اعلیٰ منصب پر فائز ہونا چاہیے تھا، اپنے آپ کو مظلوم و محروم پاتی ہے۔ کیا وجہ ہے کہ مشرق وسطیٰ سے لے کر کشمیر، برماء، فلسطین، بھارت میں اس امت کی بدحالی، مظلومیت اور مغلوبیت اپنے عروج پر پہنچ چکی ہے۔ ایک ایسی امت جو عدوی اعتبار سے دنیا کی ایک چوتھائی آبادی پر مشتمل ہو، جو جغرافیائی اعتبار سے میجک علاقوں میں سکونت پذیر ہو اور جس کی سر زمین قدرتی و معدنی وسائل سے مالا مال ہو، آخر ایسا کیوں ہے کہ آج امت مسلمہ کی حیثیت ایک ایسے بے حس جان دار کی سی ہو گئی ہے، جس پر جو چاہے اپنی اجارہ داری قائم کر سکتا ہے۔ انسانیت کو اندھیروں سے نور کی طرف لے آنے والی امت آج خود پستی کی دلدل میں دھنی نظر آتی ہے۔

علمی سطح پر ۵۶ سے زیادہ اسلامی ممالک کا وزن پانی پر جھاگ کے ماند بھی نہیں دکھائی دے رہا ہے۔ اقوام متحده میں مسلم ممالک خود کو بے وزن محسوس کرتے ہیں۔ ان کی رائے کی کوئی حیثیت نہیں۔ سارے علمی معاملات جی سیوں، جی ففھیں وغیرہ سے منسوب ممالک طے کرتے ہیں۔ امریکا اور اس کے حواری اقوام متحده اور سلامتی کو نسل کی آڑ میں میں میں الاقوامی مسائل کو اپنی

۵ سری نگر

اغراض کے مطابق طے کرتے ہیں۔ الغرضِ امتِ مسلمہ پر ذلت اور مسکنت کا دور جاری و ساری ہے اور عذابِ الہی کے کوڑے بڑی شدت کے ساتھ اس امت پر پرس رہے ہیں۔ اسی حالتِ زار میں اگر یہ وعدہ پیش نظر کھا جائے: آتُّهُمُ الْأَعْلَوْنُ إِنْ كُنْتُمْ مُّؤْمِنِينَ [آل عمرن: ۳]، ”تم ہی غالب رہو گے اگر تم مومن ہو“، اگر قرآن میں اہل ایمان کے لیے غلبے کی بشارتیں ہیں تو امت کیوں کرپتی اور جود کا شکار ہو کے رہ جائے؟ آخر اس پتی کے اسباب کیا ہوئے اور اس سے نکلنے کی کیا راہ ہے؟

اگر غور سے اس مسئلے پر سوچا جائے تو ہمیں اس بات کے اعتراض میں کوئی باک نہیں رہتا کہ یہ امت خیر امت کی تاویل میں غلطی کر گئی ہے۔ اہل یہود کی طرح شاید ہم مسلمان بھی مدت سے کچھ اسی خوش نہیں میں بٹلا ہیں کہ اپنی تمام کج فکریوں کے باوجود بھی ہم ہی تاقیامت دنیا کی سیادت پر مامور کر دیے گئے ہیں۔ چوں کہ خیر امت ہم ہیں، لہذا اقوامِ عالم کی سیادت پر فائز بھی ہمیں ہی کیا گیا ہے۔ اب چاہے کوئی ہماری اقتدا کرے یا نہ کرے۔ کوئی کہتا ہے کہ غلبے سے مراد سیاسی، تہذیبی یا معاشی غلبہ نہیں بلکہ روحانی غلبہ ہے۔ دراصل ”خیر“ کا الفاظ ان تمام کاموں پر محیط ہے، جس سے نوعِ انسانی کی فلاح و بہبود وابستہ ہے۔ ہمیں کیا ہو گیا ہے کہ ہماری ساری تو انہی ان باتوں میں خرچ ہوتی ہے کہ لا اؤڈا اپنیکر پر اذان دی جائے یا نہیں، قرآن کی تلاوت جائز قرار دی جائے یا نہیں، موبائل پر بناؤضور قرآن پڑھا جائے یا نہیں، گھری داکیں ہاتھ میں پہنچی جائز ہے یا بائیکیں ہاتھ میں، ہوائی چہاز میں کس سمت ہو کر نماز پڑھی جائے؟ ہم نئی نکنا لوچی کے خریدار ضرور ہیں، مگر اس کی پیداوار میں ہمارا کوئی حصہ نہیں۔ چہاں دوسری قوموں نے دیانت یا محنت کے نتیجے میں اپنا قائدانہ تفوق برقرار رکھا اور اس سمت میں اپنی پیش رفت جاری رکھی، وہیں ہم خیر کے ان کاموں سے یکسر کر کر رہ گئے۔ اس سے بڑی کرب ناک اور اذیت دینے والی بات کیا ہو سکتی ہے کہ جب ہمارے سر کردہ علام کسی سائنسی تحقیق [جسے غیر اقوام نے انجام دیا ہو] کے بارے میں کہتے ہیں کہ: ”یہ ہمارے قرآن میں ساڑھے چودہ سو سال پہلے اشارات میں واضح کیا جا چکا ہے“۔ اس بات سے انکار نہ کرنے کے باوجود بھی فکر یہ یہ ہے کہ کسی بھی مسلمان کو وہ اشارے اور ارشادات تک نظر کیوں نہیں آتے جب تک کہ غیر اقوام کسی سائنسی تحقیق کو سامنے نہیں لے آتیں۔

ہم کیوں پیچھے رہ گئے؟

آج امتِ مسلمہ کے ذہن مفلوج ہو گئے ہیں، اس لیے نہیں کہ وہ صلاحیت سے عاری ہیں، بلکہ شاید اس لیے کہ امت نے ان سے کام لینا بند کر دیا ہے۔ امت 'توکل' میں اس حد تک غلوکی مر تکب ہوئی کہ عقل کو طاقتی نیاں میں رکھ دیا۔ محرك اور نتیجے کے اصول کا سرے سے انکار کیا جاتا ہے۔ اس اصول سے آیاتِ آفاق و نفس کو سمجھنے کی کوئی کوشش نہیں کی جاتی ہے۔ اس کا عملی نتیجہ یہ نکلا کہ امتِ مسلمہ نکلر و دانش کی خود کشی کے دہانے پر آکھڑی ہوئی۔ امت اب اونٹوں کو کھلا چھوڑ کر 'توکل' کا فریضہ انجام دیتی ہے۔

یال فرگون نے اپنی کتاب Civilization: The West and the Rest (۲۰۱۲ء) میں مغربی طاقت کے پیچے بنیادی محركات کو واضح کیا ہے، جو اسے تمام دنیا کی اقوام پر غلبہ اور سیاست بخشنے ہیں۔ ان پیچے محركات میں فرگون پہلے نمبر پر مقابلے اور مسابقت کو جگہ دیتا اور کہتا ہے کہ یورپ میں مقابلے و مسابقت کی سوچ کے پیدا ہوتے ہی مادی اور فوجی طاقتون میں حد درجہ اضافہ ہو گیا جو یورپی طاقتون کے غلبے کا سبب بنا۔ اس مسابقت سے نہ صرف معیار میں اضافہ ہوا بلکہ مقدار میں بھی حد درجہ اضافہ ہوا۔ پھر پیداوار اور اس کی کھپت میں انقلابی سلطی کی تبدیلی دیکھنے کو ملی۔ فرگون کی اس بات کو ہمارا طرز نکریہ کہہ کر خارج کر دیتا ہے کہ: "اسلام مقابلے کا نہیں بلکہ تعاون کا خواہاں ہے"۔ لیکن فرگون کے باقی کے پانچ وجہ (طب، ملکیت، سائنس، محنت اور کھپت) تو ایسی ہیں، جن سے صرف نظر کرنا ممکن نہیں۔ ان میں وہ سائنسی میدان میں یورپ کی ترقی کو دوسرا بنیادی وجہ سمجھتا ہے۔

اس سے بڑا المیہ کیا ہو سکتا ہے کہ جب یورپ پر تہذیبی زبوں حالی کے گھٹاؤپ اندر ہیرے چھائے ہوئے تھے، امتِ مسلمہ علوم و فنون کے میدان میں اپنے عروج پر تھی۔ لیکن جب یورپی قومیں اپنی تکلیفت خوردگی سے بیدار ہوئی شروع ہو گئیں، انھی ایام میں امتِ مسلمہ پر ایسی گہری نیند چھائی کہ اب تک بیدار ہونے کا نام نہیں لیتی۔ دورِ رسالت اور دورِ خلافت وہ شاندار ادوار تھے، جب امتِ مسلمہ ایک تعمیری امت ہوا کرتی تھی۔ علوم و فنون کی افزایش و ترقی میں اس امت کا ایک کلیدی کردار تھا۔ لیکن جوں جوں مسلم ذہنوں پر سُستی اور کاملی چھاتی گئی، اس بنیادی کام میں ہمارا حصہ گھٹتا گیا اور آج حالت یہاں تک پہنچ چکی ہے کہ نہ صرف علمی ترقی میں

ہمارا کوئی خاص حصہ نہیں ہے، بلکہ علم کے جذب و اجتہاد میں بھی یہ امت بخل سے کام لیتی نظر آتی ہے۔ لیکن یہ بات بھی اپنی جگہ پر مسلم ہے کہ اس سائنسی ترقی کا ایک اور رخ بھی ہے جسے ہم نظر انداز نہیں کر سکتے۔ جہاں علم کی ترقی نے انسان کو ایسی طاقت پر دسترس عطا کی، وہیں وہی سے کٹ کر انسان نے ایسی بم بنا کر انسانیت کو ایک دیکتے ہوئے آتشِ نشان پر دھکیل دیا ہے۔ انسانیت کی فوز و فلاح کے لیے صرف نت نہیں بلکہ مشق اور محسن اور آخرت کی جواب دہی سے سرشار انسانوں کی ضرورت ہے، جو اس نکنا لو جی کو انسانیت کی بقا کے خاطر استعمال کر سکیں۔ انسانیت کو اس فساد سے نکال کر امن کی شاہراہ پر صرف امتِ مسلمہ ہی ڈال سکتی ہے۔

امتِ مسلمہ ایک بانجھ امت نہیں ہے اور نہ بھی بانجھ رہی ہے۔ اس امت نے علوم و فنون کے ہر شعبے میں اعلیٰ صلاحیت اور امتیازی حیثیت رکھنے والے افراد کو جنم دیا ہے۔ حسن بصری[ؓ]، امام بخاری[ؓ]، امام مسلم[ؓ]، امام ابو حنفیہ[ؓ]، امام غزالی[ؓ]، امام ابن تیمیہ[ؓ]، شاہ ولی اللہ دہلوی[ؓ]، علامہ محمد اقبال[ؓ]، سید قطب شہید[ؓ] اور مولانا سید ابوالاعلیٰ مودودی[ؓ]، اس امت کے وہ موتی ہیں، جنہوں نے نہ صرف اس امت کے احیا کے لیے کام کیا، بلکہ تمام انسانیت کی فلاح کے لیے ان کے دل ہمیشہ ترقیتے رہے۔ آج ضرورت ایسے ہی ذہنوں کی ہے، جو اسلامی علوم کی تشكیل جدید کا بیڑا اٹھائیں اور اس سمت میں اپنی خدمات انجام دیں۔ عشروں کی محنت سے ہم صرف جامعۃ الازہر، دارالعلوم دیوبند جیسے گنتی کے چند اعلیٰ اداروں کا قیام عمل میں لاسکے ہیں، جب کہ غیر مسلم قومیں علم اور تحقیق کے ایسے ادارے قائم کرنے میں کامیاب ہو سکیں، جن کا دنیا میں کوئی ثانی نہیں۔ ایسے ہی تحقیقی اداروں سے ایسے کافر ان نظریات بھی جنم لیتے ہیں جو نہ صرف اسلام دشمن ہوتے ہیں بلکہ انسانیت کے دشمن بھی۔ غرض مغربی ممالک علم و تحقیق کو غلبے کے لیے استعمال کرتے ہیں۔ اس غلبے سے نجات حاصل کرنے کے لیے اس تحقیقی کلچر کو فروغ دینے کی اشد ضرورت ہے جو سابقون الاولون میں دیکھنے کو ملا تھا۔ اس ناکامی کی اصل جزیہ ہے کہ ہم نے تعلیم کو دو بڑے خانوں میں تبدیل کر دیا: دُنیوی تعلیم اور دُنیوی تعلیم۔ دُنیاوی تعلیم کو ہم نے سرے سے ہی وہی سے کاٹ دیا اور دُنیوی تعلیم کو دنیا سے کاٹ دیا ہے۔ ہمارے تعلیمی ادارے [دنیوی یا دُنیوی] صرف اور صرف 'یک رخا انسان' تیار اور فراہم کرتے ہیں، جن میں بُنیادی طور پر مقسم شخصیت ہی پیدا ہو سکتی ہے، اسلام کے انسانِ مطلوب کا تصور مجال ہے۔